



Spotlight Initiative



10 ສິ່ງທີ່ຄວນຮູ້ກ່ຽວກັບການໃຊ້ຄວາມຮຸນແຮງ ຕໍ່ແຮງງານເຄື່ອນຍ້າຍເພດຍິງ

- ມີຫຍັງແດ່ທີ່ຂ້ອຍຈຳເປັນຕ້ອງຮູ້ ກ່ຽວກັບແຮງງານເຄື່ອນຍ້າຍເພດຍິງ?
- ຂ້ອຍມີສິ່ງທີ່ຂ້ອຍຕ້ອງການແລ້ວບໍ່?
- ຂ້ອຍຄວນເຮັດແນວໃດ ເພື່ອຮັກສາຄວາມປອດໄພດ້ານເຕັກໂນໂລຢີ?
- ມີຫຍັງແດ່ທີ່ຕ້ອງເຮັດ ແລະ ບໍ່ຕ້ອງເຮັດ ເພື່ອໃຫ້ເປັນໄປຕາມຫຼັກການເອົາຜູ້ລອດຊີວິດເປັນສູນກາງ?
- ຂ້ອຍຄວນເວົ້າແນວໃດກັບຜູ້ລອດຊີວິດ?

bit.ly/10tips4wmw



1. ກ່ຽວກັບຜູ້ລອດຊີວິດຈາກການໃຊ້ຄວາມຮຸນແຮງ

- ຜູ້ລອດຊີວິດອາດໄດ້ຮັບຜົນກະທົບຈາກຫຼາຍທາງ ຈາກການລ່ວງລະເມີດ ທີ່ພວກເຂົາໄດ້ປະສົບພົບພໍ້.
- ພວກເຂົາອາດກຳລັງຮູ້ສຶກຢ້ານກົວ, ອັບອາຍ, ຖືກລັງກຽດ, ບໍ່ມີອຳນາດ ແລະ ແມ້ແຕ່ໂທດພວກເຂົາເອງໃນສິ່ງທີ່ເກີດຂຶ້ນກັບພວກເຂົາ.

ຫຼີກລ່ຽງການຕັດສິນ ແລະ ສ້າງຄວາມໄວ້ວາງໃຈ

2. ກ່ຽວກັບແຮງງານເຄື່ອນຍ້າຍເພດຍິງ (WMW)

ສິ່ງທ້າທາຍ ແລະ ຄວາມກັງວົນເພີ່ມຕື່ມຂອງແຮງງານເຄື່ອນຍ້າຍເພດຍິງ

- ການແຍກຕົວອອກຈາກການສະໜັບສະໜູນທີ່ບໍ່ເປັນທາງການ (ຕຢ. ຄອບຄົວ ແລະ ໝູ່ເພື່ອນ)
- ການຂາດຄວາມຮູ້ດ້ານສິດທິຂອງເຂົາເຈົ້າ
- ຢ້ານກົວຕໍ່ການລາຍງານຕໍ່ຕໍາຫຼວດ ເນື່ອງຈາກອາດຖືກເນລະເທດກໍ່ໄດ້
- ອຸປະສັກດ້ານພາສາ
- ຢ້ານກົວຕໍ່ການເລືອກປະຕິບັດ ຈາກຜູ້ໃຫ້ບໍລິການ
- ຢ້ານກົວຕໍ່ການສູນເສຍວຽກງານ ແລະ ລາຍຮັບ
- ຢ້ານກົວຕໍ່ການຖືກແຍກອອກຈາກ ແລະ/ຫຼືສູນເສຍການລ້ຽງດູບູດ
- ຢ້ານກົວຕໍ່ການຖືກປະຕິເສດຈາກຊຸມຊົນບ້ານເກີດ ຖ້າພວກເຂົາກັບຄືນບ້ານ.



Spotlight Initiative



3. ຂ້ອຍມີສິ່ງທີ່ຂ້ອຍຕ້ອງການແລ້ວບໍ?

ຄູ່ມືອ້າງອີງກ່ຽວກັບແຮງງານເຄື່ອນຍ້າຍເພດຍິງ ເພື່ອຊ່ວຍສ້າງຄວາມເຂົ້າໃຈຕໍ່ສະຖານະການຂອງນາງ

ເອກະສານຂໍ້ມູນດ້ານສຸຂະພາບ ໄດ້ປັບໃຫ້ເໝາະສົມກັບແຮງງານເຄື່ອນຍ້າຍເພດຍິງ (ການພິຈາລະນາພາສາ ແລະ ບໍ່ມີລາຍງານບັງຄັບ) ທີ່ສາມາດສົ່ງຕໍ່ນາງ ເພື່ອຄວາມຕ້ອງການດ້ານການແພດ

ຄວາມຮູ້ ແລະ ຄວາມເຊື່ອມໂຍງກັບ **ກຸ່ມສະໜັບສະໜູນທາງສັງຄົມ ແລະ ອາລົມສໍາລັບແຮງງານເຄື່ອນຍ້າຍເພດຍິງທີ່ລອດຊີວິດ** ເຊັ່ນ: ເຄືອຂ່າຍເພື່ອນ

ລາຍຊື່ **ຄູ່ຮ່ວມງານເພື່ອຈັດການກັບການໃຊ້ຄວາມຮຸນແຮງຕໍ່ແຮງງານທົ່ວໄປ** ເຊັ່ນ: ທູດແຮງງານ, ກໍາມະບານ, ສະຖານທູດ ຫຼື ສູນຂໍ້ມູນຂ່າວສານແຮງງານເຄື່ອນຍ້າຍ

ແມ່ແບບ **ການວາງແຜນຄວາມປອດໄພ** ສໍາລັບແຮງງານເຄື່ອນຍ້າຍເພດຍິງ: ບ່ອນທີ່ພວກເຂົາສາມາດໄປລາຍງານຕໍ່ເຈົ້າໜ້າທີ່; ຖ້ານາງຢູ່ຄົນດຽວ/ຕິດໃນເຮືອນ; ອື່ນໆ.

ແຜນງານທີ່ລາຍລະອຽດດ້ານ **ກົດໝາຍແລະກົດລະບຽບ** ກ່ຽວຂ້ອງກັບແຮງງານເຄື່ອນຍ້າຍເພດຍິງ ຜູ້ຊຶ້ງເດີນທາງມາຮອດຜ່ານຊ່ອງທາງທີ່ເປັນທາງການ ແລະ ຜິດປົກກະຕິ.

ເສັ້ນທາງ ແລະ ວິທີການສົ່ງຕໍ່ ທີ່ໄດ້ຮັບການປັບປຸງດ້ວຍຂໍ້ມູນທີ່ມີຄວາມກັບແຮງງານເຄື່ອນຍ້າຍ

ລາຍຊື່ **ນາຍແປ** ແລະ ຜູ້ໄກ່ເກ່ຍດ້ານວັດທະນະທໍາ ແລະ ຂໍ້ມູນຕິດຕໍ່ຂອງພວກເຂົາ



4. ຂ້ອຍຄວນເຮັດແນວໃດເພື່ອຮັກສາຄວາມປອດໄພດ້ານເຕັກໂນໂລຢີ?

ຈ້າງທາງເລືອກທີ່ຫຼາກຫຼາຍ (ໂທລະສັບ, ຂໍ້ຄວາມ, ສົນທະນາເທິງເວັບໄຊທ໌, ແອັບພ໌) ສໍາລັບຜູ້ລອດຊີວິດໃຫ້ເຂົ້າເຖິງການສະໜັບສະໜູນການໃຊ້ພາສາເວົ້າ ໂດຍແຮງງານເຄື່ອນຍ້າຍເພດຍິງ

ໃຊ້ວິທີການທີ່ໃຊ້ໂດຍແຮງງານເຄື່ອນຍ້າຍເພດຍິງ ທີ່ບໍ່ມີຄ່າໃຊ້ຈ່າຍ ຫຼື ສາມາດ ຈ່າຍໄດ້, ເຂົ້າເຖິງໄດ້ງ່າຍ ແລະ ທີ່ບໍ່ຕ້ອງມີຫຼາຍຂັ້ນຕອນ (ຕຢ. ການດາວໂຫຼດ ແອັບພ໌ໂດຍມີຂໍ້ກຳນົດຂອງລະບົບ; ການສ້າງບັນຊີຜູ້ໃຊ້; ການລົງຊື່ເຂົ້າໃຊ້ງານ ຫຼື ການກວດສອບສິດ)

ບໍ່ໃຊ້ການແປອັດຕະໂນມັດ, ທີ່ອາດເປັນບັນຫາໄດ້

ທົດສອບ, ກວດສອບ ແລະ ປັບວິທີການ ທີ່ໃຊ້ເປັນປະຈຳ ເພື່ອໃຫ້ແນ່ໃຈວ່າ ເຈົ້າຕອບສະໜອງຄວາມຕ້ອງການຂອງຜູ້ລອດຊີວິດດ້ວຍມາດຕະຖານຄວາມ ເປັນສ່ວນຕົວ ແລະ ຄວາມປອດໄພສູງສຸດ

ໃຊ້ອຸປະກອນ ທີ່ຈັດທຳໂດຍອົງການ/ໜ່ວຍງານ ແລະ ຮັບການຝຶກອົບຮົມການໃຊ້ ງານ. ບໍ່ໃຊ້ເຄື່ອງມືສ່ວນຕົວ ແລະ ບໍ່ດາວໂຫຼດຂອງໃຊ້/ ຫຼື ໂປຼແກຼມສ່ວນຕົວເທິງ ອຸປະກອນທີ່ເຮັດວຽກ

ໃຫ້ແນ່ໃຈວ່າເຈົ້າ/ໜ່ວຍງານຂອງເຈົ້າມີການຄວບຄຸມເຕັກໂນໂລຢີທີ່ໃຊ້ຢູ່ ເພື່ອ ຮັກສາມາດຕະຖານຂອງຄວາມປອດໄພ ແລະ ຄວາມເປັນສ່ວນຕົວໃຫ້ສູງສຸດ ເພື່ອ ຫຼີກລ່ຽງການສະກັດກັ້ນ. ຝ່າຍທີ່ສາມ ບໍ່ຄວນເຂົ້າເຖິງຂໍ້ມູນທີ່ສິ່ງ (ຕຢ. ຖານຂໍ້ມູນ , ເອກະສານ, ການສົນທະນາຫຼືຮູບພາບທີ່ບັນທຶກ, ການບັນທຶກ, ອື່ນໆ)

ສະໜອງຂໍ້ມູນໃຫ້ແກ່ຜູ້ລອດຊີວິດ ກ່ຽວກັບວິທີການລຶບການສື່ສານ, ເພີ່ມການຕັ້ງ ຄ່າຄວາມເປັນສ່ວນຕົວ, ປັບປຸງຄວາມປອດໄພ ແລະ ວິທີການທີ່ດີທີ່ສຸດ ໃນການ ຈັດການເອກະສານການລະເມີດຂອງພວກເຂົາ



5. ຫຼັກການເອົາຜູ້ລອດຊີວິດເປັນໃຈກາງ: ສິ່ງທີ່ຄວນເຮັດ ແລະ ສິ່ງທີ່ບໍ່ຄວນເຮັດ

ສິ່ງທີ່ຄວນເຮັດ

- ✓ ອະທິບາຍໃຫ້ນາງຝັງ ເຖິງວິທີການທີ່ເຈົ້າຈະຮັກສາຄວາມເປັນສ່ວນຕົວ ແລະ ຄວາມລັບ
- ✓ ອະທິບາຍໃຫ້ນາງຝັງ ເຖິງວິທີການຕິດຕໍ່ກັບ ຖ້າໂທລະສັບຖືກວາງສາຍ
- ✓ ຮັບປະກັນຄວາມເປັນສ່ວນຕົວ ເມື່ອມີການໂຕ້ຕອບກັບຜູ້ລອດຊີວິດ
- ✓ ເກັບຮັກສາການບັນທຶກໃນຕູ້ທີ່ມີການລ່ອກໄວ້ ຫຼື ຢູ່ໃນຖານຂໍ້ມູນທີ່ບໍ່ເປີດເຜີຍພ້ອມປ້ອງກັນດ້ວຍລະຫັດລັບ
- ✓ ເຄົາລົບໃນສະພາວະການຂອງເພດຍິງ ແລະ ສິດທິຂອງພວກເຂົາ ໃຫ້ຕັດສິນໃຈດ້ວຍຕົວພວກເຂົາເອງ
- ✓ ສ່ອງແສງ/ສະທ້ອນອະຄະຕິຂອງເຈົ້າ ແລະ ຮຽນຈາກປະສົບການດ້ານວັດທະນະທຳ ແລະ ສັງຄົມຂອງຜູ້ລອດຊີວິດ
- ✓ ປະຕິບັດຕາມຂັ້ນຕອນໃນການເບິ່ງແຍງຕົນເອງ. ນີ້ເປັນສິ່ງທີ່ສຳຄັນສຳລັບເຈົ້າ ແລະ ໃນການບໍລິການໃຫ້ແກ່ແມ່ຍິງຄົນອື່ນໆ

ສິ່ງທີ່ບໍ່ຄວນເຮັດ

- ✗ ແບ່ງປັນຂໍ້ມູນໃດກໍ່ຕາມ ທີ່ບໍ່ໄດ້ຮັບການຍິນຍອມຈາກຜູ້ລອດຊີວິດ
- ✗ ໂທລະສັບກັບໄປຫາ ຖ້າສາຍຖືກວາງ
- ✗ ເຮັດວຽກປ່ອນທີ່ຄົນອື່ນສາມາດເຫັນ ຫຼື ໄດ້ຍິນການສື່ສານຂອງເຈົ້າ
- ✗ ວາງເອກະສານການບັນທຶກໄວ້ປ່ອນທີ່ສາມາດເຫັນ ຫຼື ເຂົ້າເຖິງໄດ້
- ✗ ບອກຜູ້ລອດຊີວິດວ່າຕ້ອງເຮັດຫຍັງ ຫຼື ເກຍກ່ອມເຂົາເຈົ້າໃຫ້ຕັດສິນໃຈສິ່ງໃດສິ່ງໜຶ່ງ
- ✗ ຮັບຮອງວ່າ ຕົນເອງຮູ້ປະຫວັດ ແລະ ສະຖານະການຂອງເຂົາເຈົ້າ
- ✗ ລະເລີຍການເປັນຢູ່ທີ່ດີຂອງຕົວເຈົ້າເອງ

6. ການຮັບຟັງຢ່າງຫ້າວຫັນ

- **ຖອດຄວາມ ແລະ ສະຫຼຸບ** ວ່າຜູ້ລອດຊີວິດໄດ້ກ່າວໄວ້, ຕາມຄວາມຈຳເປັນ, ເພື່ອສະແດງວ່າ ເຈົ້າກຳລັງຟັງ ແລະ ເຂົ້າໃຈ
- **ຊີ້ແຈງ** ເມື່ອຈຳເປັນ
- **ສະທ້ອນ** ເນື້ອໃນ ແລະ/ຫຼືຄວາມຮູ້ສຶກ. ຊ່ວຍເຫຼືອຜູ້ລອດຊີວິດສຸມໃສ່ ຖ້າພວກເຂົາເວົ້າໄປຫົວຂໍ້ອື່ນ
- **ໃຊ້ເຕັກນິກການສື່ສານທີ່ບໍ່ໃຊ້ຄຳເວົ້າ** ແລະ ໃຫ້ເວລາກັບຄວາມງຽບແລະ ຄວາມຄິດ
- **ສຸມໃສ່ຢູ່ກັບສິ່ງທີ່ຄົນນັ້ນກຳລັງເວົ້າ**, ແທນທີ່ຈະເດົາ ຫຼື ກຽມສິ່ງທີ່ເຈົ້າຈະເວົ້າຕໍ່ໄປ

ຂໍອະນຸຍາດໃຫ້ຂ້ອຍເບິ່ງ ຖ້າຂ້ອຍມີສິດ....

ເບິ່ງຄືວ່າ ເຈົ້າຈະຢ້ານກົວໃນຂະນະນີ້ ເມື່ອລາວຮ້ອງ ແລະ ຍົກກຳປັ້ນຂຶ້ນ

ເມື່ອເຈົ້າເວົ້າວ່າ ລາວຂົ່ມຂູ່, ເຈົ້າຊ່ວຍບອກຂ້ອຍແດ່ໄດ້ບໍ່ວ່າ ເຂົາກຳລັງເຮັດຫຍັງ?

ເຈົ້າເວົ້າເມື່ອກືນີ້ວ່າ ເຈົ້າກຳລັງຢ່າງກັບບ້ານ, ແລະ ຕໍ່ມາ... ລາວເຮັດໃຫ້ເຈົ້າຕົກໃຈຢູ່ເສັ້ນທາງຢ່າງ...

7. ການຖາມທີ່ມີປະສິດທິພາບ

ສາມແບບຂອງຄໍາຖາມ:

1. ຄໍາຖາມເປີດ: ສິ່ງຈູງໃຈເຫຼົ່ານີ້ ຈະເຮັດໃຫ້ຜູ້ລອດຊີວິດເວົ້າ ແລະ ຂະຫຍາຍສິ່ງນາງກໍາລັງເວົ້າ. ໃຊ້ຄໍາຖາມເຫຼົ່ານີ້ເລື້ອຍໆ.
2. ຄໍາຖາມປິດ (ແມ່ນ/ບໍ່): ເຫຼົ່ານີ້ສາມາດຍັບຍັ້ງຜູ້ລອດຊີວິດຈາກ ການເວົ້າຈາ. ໃຊ້ຄໍາຖາມເຫຼົ່ານີ້ເມື່ອຕ້ອງການຂໍ້ມູນສະເພາະເຈາະ ຈິງເທົ່ານັ້ນ.
3. ຄໍາຖາມທີ່ເລີ່ມຕົ້ນດ້ວຍຄໍາວ່າ 'ຍ້ອນຫຍັງ': ເຫຼົ່ານີ້ປຽບເໝືອນກັບ ການຕໍານິຜູ້ລອດຊີວິດ. **ຫຼີກລ່ຽງ** ການໃຊ້ຄໍາຖາມເຫຼົ່ານີ້.

ຖ້າມີນາຍແປ, ໃຫ້ແນ່ໃຈວ່າພວກເຂົາປະຕິບັດຕາມຫົວຂໍ້ເຫຼົ່ານີ້ເຊັ່ນກັນ. ໃຫ້ ລະວັງປະໂຫຍກ ເຊັ່ນ: ຍ້ອນຫຍັງເຈົ້າບໍ່ຊອກຫາການສະໜັບສະໜູນທີ່ປະເທດ ປາຍທາງ? ຍ້ອນຫຍັງເຈົ້າບໍ່ມີເອກະສານທາງການ? ປະໂຫຍກເຫຼົ່ານີ້ຈະເປັນ ການຕໍານິນາງ.

ເຈົ້າສາມາດໄປເຖິງບ່ອນທີ່ ປອດໄພໄດ້ແນວໃດ?

ບອກຂ້ອຍເພີ່ມແດ່ວ່າ ສິ່ງນັ້ນເກີດຂຶ້ນ ແນວໃດ.

ເຈົ້າຢາກໄປພົບໝໍບໍ່?

~~ຍ້ອນຫຍັງເຈົ້າຈຶ່ງເຮັດແນວນັ້ນ?~~



Spotlight Initiative



8. ກວດສອບຄວາມຮູ້ສຶກ


ຊ່ວຍໃຫ້ຜູ້ລອດຊີວິດໄດ້ຮູ້ສຶກຕໍ່ສິ່ງທີ່ເຂົາເຈົ້າກຳລັງຮູ້ສຶກ – ແລະ ໃຫ້ເຂົາເຈົ້າຮູ້ວ່າ ມັນເປັນເລື່ອທຳມະດາ ແລະ ປົກກະຕິ. ສິ່ງນີ້ຊ່ວຍໃຫ້ຜູ້ລອດຊີວິດຮູ້ສຶກປອດໄພກັບເຈົ້າ.

ມັນເປັນເລື່ອງປົກກະຕິ ທີ່ຮ້ອງໄຫ້; ການຮ້ອງໄຫ້ ເປັນການສະແດງອອກຂອງອາລົມປະເພດໜຶ່ງຊື່ໆ

ແມ່ຍິງຫຼາຍຄົນໆທີ່ຕົກຢູ່ໃນສະຖານະການແບບດຽວກັບເຈົ້າກໍ່ຈະຮູ້ສຶກໂກດເຊັ່ນກັນ

“ມັນເປັນເລື່ອງປົກກະຕິທີ່ເຈົ້າຈະຮູ້ສຶກບໍ່ສະບາຍໃຈ ຫຼັງຈາກສິ່ງທີ່ເຮົາໄດ້ຜ່ານພົ້ນ; ຍັງມີຫຼາຍຄົນທີ່ພົບພໍ້ກັບປະສົບການຄ້າຍກັນນີ້ ທີ່ເຈົ້າກໍ່ຮູ້ສຶກບໍ່ສະບາຍໃຈ.”

9. ສິ່ງທ້າທາຍ/ບັນຫາໃນການຕໍານິຕົວເອງ



- ຕາມທີ່ພວກເຮົາໄດ້ຍິນມາ, ຜູ້ລອດຊີວິດມັກຈະຮູ້ສຶກຜິດ ແລະ ຕໍານິຕົວເຂົາເຈົ້າເອງທີ່ມີການລ່ວງລະເມີດ
- **ມັນບໍ່ແມ່ນຄວາມຜິດຂອງຜູ້ລອດຊີວິດ**
- ຖ້າບາງຄົນກໍາລັງຮູ້ສຶກຜິດ ຫຼືຕໍານິເຂົາເຈົ້າເອງ, ໃຫ້ບອກວ່າ ສິ່ງນີ້ເປັນປະຕິກິລິຍາປົກກະຕິ, ແຕ່ໃຫ້ຮັບຮອງເຂົາເຈົ້າວ່າ ມັນບໍ່ແມ່ນຄວາມຜິດຂອງຜູ້ລອດຊີວິດ
- ໃຫ້ເຄົາລົບຢູ່ສະເໝີຕໍ່ບັນຫາການຕໍານິຕົວເອງ ແລະ ຫຼີກລ່ຽງການໂຕ້ຖຽງກັບຜູ້ລອດຊີວິດ

- ໃຫ້ຮັບປະກັນວ່າ ນາງຮູ້ສະຖານະທາງກົດໝາຍ ແລະ ການເຄື່ອນຍ້າຍຂອງນາງ ບໍ່ແມ່ນສາມາດຂອງຄວາມຮຸນແຮງ. ມັນບໍ່ແມ່ນຄວາມຜິດຂອງຜູ້ລອດຊີວິດ ບໍ່ວ່າສະຖານະຖານຂອງນາງຈະເປັນແນວໃດ.
- ຮັບຊາບສິ່ງທ້າທາຍທີ່ກ່ຽວຂ້ອງຕໍ່ການຊອກຫາການສະໜັບສະໜູນໃນປະເທດປາຍທາງ (ສະຖານທີ່ໃໝ່).

10. ຖ້ອຍຄວາມທີ່ຈະຮັກສາ

ສ້າງຄວາມສໍາພັນ

ຂອບໃຈທີ່ເລົ່າສູ່ຂອງຝັງ.

ກວດສອບ ແລະ ໃຫ້ອໍານາດ

ເຈົ້າກ້າຫານຫຼາຍ ທີ່ເລົ່າສູ່ໃຫ້ຝັງ.

ສ້າງຄວາມໄວ້ວາງໃຈ

ຂ້ອຍເຊື່ອເຈົ້າ.

ສ້າງຄວາມອຸ່ນໃຈ ແລະ ບໍ່ຕໍານິ

ສິ່ງທີ່ເກີດຂຶ້ນບໍ່ແມ່ນຄວາມຜິດຂອງເຈົ້າ.

ສະແດງຄວາມເຫັນອົກເຫັນໃຈ

ຂ້ອຍເສຍໃຈສິ່ງທີ່ເກີດຂຶ້ນກັບເຈົ້າ.



Spotlight Initiative



ໂຄງການເຄື່ອນຍ້າຍແຮງງານແບບປອດໄພ ແລະ ມີຄວາມຍຸຕິທຳ: ຄວາມເຂົ້າໃຈດ້ານສິດທິ ແລະ ກາລະໂອກາດຂອງແຮງງານເຄື່ອນຍ້າຍເພດຍິງໃນພາກພື້ນອາຊຽນ (ASEAN), ເປັນສ່ວນໜຶ່ງຂອງແຜນງານສະບັອດໄລ (Spotlight Initiative) ເພື່ອລຶບລ້າງຄວາມຮຸນແຮງຕໍ່ແມ່ຍິງ ແລະ ເດັກຍິງ, ເຊິ່ງແມ່ນແຜນງານຮ່ວມມືສາກົນລະຫວ່າງສະຫະພາບເອີຣົບ ແລະ ອົງການສະຫະປະຊາຊາດ ແລະ ມີໄລຍະເວລາຫຼາຍປີ. ໂຄງການເຄື່ອນຍ້າຍແຮງງານແບບປອດໄພ ແລະ ມີຄວາມຍຸຕິທຳ (Safe and Fair) ໄດ້ຈັດຕັ້ງປະຕິບັດ ໂດຍການຮ່ວມມືກັນລະຫວ່າງ ອົງການແຮງງານສາກົນ (ILO) ແລະ ອົງການສະຫະປະຊາຊາດເພື່ອແມ່ຍິງ UN Women (ຮ່ວມມືກັບອົງການສະຫະປະຊາຊາດຕ້ານອາດສະຍາກຳ ແລະ ຢາເສບຕິດ UNODC), ແລະໄດ້ສົ່ງມອບລະດັບທ້ອງຖິ່ນ ແລະ ລະດັບຊາດຜ່ານລັດຖະບານ, ກຳມະບານ, ອົງການຜູ້ຈ້າງງານ, ອົງການຈັດຕັ້ງທາງສັງຄົມ ແລະ ອົງການຈັດຕັ້ງແມ່ຍິງ, ແລະ ລະດັບພາກພື້ນຜ່ານສະຖາບັນອາຊຽນ.

ແຜນງານສະບັອດໄລ (Spotlight Initiative) ແມ່ນຄວາມພະຍາຍາມທີ່ມີເປົ້າໝາຍໃຫຍ່ທີ່ສຸດໃນໂລກ ເພື່ອການຢຸດຕິການໃຊ້ຄວາມຮຸນແຮງທຸກຮູບການຕໍ່ແມ່ຍິງແລະ ເດັກຍິງ. ແຜນງານນີ້ມີງົບປະມານໃນເບື້ອງຕົ້ນ 500 ລ້ານເອີໂຣ ຈາກສະຫະພາບເອີຣົບ, ຂໍ້ລິເລີ່ມສະບັອດໄລ ສະແດງເຖິງຄວາມພະຍາຍາມຂອງສາກົນທີ່ບໍ່ເຄີຍມີມາກ່ອນໃນການລົງທຶນໃສ່ຄວາມສະເໝີພາບຍິງ - ຊາຍ ເພື່ອເປັນເງື່ອນໄຂໃນເບື້ອງຕົ້ນ ແລະ ເປັນການຂັບເຄື່ອນໃນການບັນລຸເປົ້າໝາຍການພັດທະນາແບບຍືນຍົງ. ໃນຖານະທີ່ເປັນກອງທຶນສາທິດເພື່ອປະຕິບັດເປົ້າໝາຍການພັດທະນາແບບຍືນຍົງ, ຂໍ້ລິເລີ່ມສະບັອດໄລ ໄດ້ສະແດງໃຫ້ເຫັນວ່າ ການລົງທຶນທີ່ຜິດເດັ່ນ ແລະ ຮ່ວມມືກັນຢ່າງຮອບດ້ານຕໍ່ຄວາມສະເໝີພາບຍິງ - ຊາຍ ແລະ ການລຶບລ້າງຄວາມຮຸນແຮງ ຈະສ້າງການປ່ຽນແປງໃນຊີວິດຂອງແມ່ຍິງແລະເດັກຍິງໄດ້.

ທ່ານສາມາດຕິດຕໍ່ຫາແຜນງານ ປອດໄພ ແລະ ຍຸຕິທຳໄດ້ທີ່:

ທ່ານ ດິປາ ບູລາຕີ
 ທີ່ປຶກສາ ວິຊາການ
 ແຜນງານ ປອດໄພ ແລະ ຍຸຕິທຳ
 ຫ້ອງການ ILO ປະຈຳພາກພື້ນອາຊີແລະປາຊີຟິກ
 ອີເມລ: bharathi@ilo.org

ວາເລັນຕີນາ ໂວປີ
 ຊ່ຽວຊານຢຸດຕິການໃຊ້ຄວາມຮຸນແຮງຕໍ່ແມ່ຍິງ, ແຜນງານ
 ປອດໄພ ແລະ ຍຸຕິທຳ UN ຫ້ອງການ UN Women
 ປະຈຳພາກພື້ນອາຊີປາຊີຟິກ
 ອີເມລ valentina.volpe@unwomen.org

Twitter: @GlobalSpotlight
 Instagram: @spotlightinitiative
 Facebook: @TheSpotlightInitiative
 Youtube: Spotlight Initiative
www.spotlightinitiative.org/safe-and-fair

